

महत्वपूर्ण एवं खास

लोगों को बेच रहा था नकली मोबाइल, आरोपी गिरफ्तार

कोरेबा (आरएनएस)। परिवार के साथ बाइक में घूमते हुए रकम की जरूरत बताकर लोगों को नकली मोबाइल बेचने वाले आरोपी को सिविल लाइन पुलिस ने गिरफ्तार कर लिया है। रविवार को शहर के थाना सिविल लाइन क्षेत्र में कुछ लोगों को बाइक में बच्चों के साथ सवार दंपती ने नकली मोबाइल बेचकर ठगी की थी। दंपती ने रकम की जरूरत होने पर अपना नया मोबाइल होने का झांसा दिया था। ठगी का पता चलने के बाद लोगों ने पुलिस को इसकी सूचना दी थी। जिसके आधार पर सिविल लाइन थाना प्रभारी निरीक्षक नितिन उपाध्याय ने पुलिस टीम को पतासाजी में लगाया। सोमवार को पुलिस टीम ने ठगी करने के आरोप से नकली मोबाइल रखकर घूम रहे इंडोपी जीत मोहंते को पकड़कर गिरफ्तार कर लिया। पूछताछ में उसने खुद को मध्यप्रदेश के खंडला जिले का निवासी बताया। उसके पास से 21 नकली मोबाइल जब्त किया गया है। बहरहाल पुलिस मामले में जांच कर रही है कि इसमें और कौन शामिल हैं।

ससुर ने दामाद को पीटा

रायपुर (आरएनएस)। घरेलू विवाद को लेकर ससुर ने अपने दामाद से गाली-गलौज कर मारपीट किया। प्रार्थी की शिकायत पर खम्हारडीह पुलिस ने आरोपी ससुर के खिलाफ अपराध दर्ज किया है। मिली जानकारी के अनुसार ग्राम निमोरा माना कैप निवासी प्रार्थी शक्ति देवराज नंगरहा 21 वर्ष ने थाना में शिकायत किया कि वह अपने ससुराल कचना खम्हारडीह आया था, जहां उसके ससुर आरोपी नटवर ध्रुव ने घरेलू विवाद को लेकर प्रार्थी से गाली-गलौज कर मारपीट किया। प्रार्थी की शिकायत पर खम्हारडीह पुलिस ने आरोपी के खिलाफ धारा 294A, 506 बी, 323 के तहत अपराध दर्ज कर जांच में लिया है।

पुत्र ने पिता पर सील लोढ़ा से किया हमला

रायपुर (आरएनएस)। अन्धधुपी कालोनी भाठागांव में एक युवक ने अपने पिता पर सील लोढ़ा से वार कर चोट पहुंचाया। प्रार्थी की शिकायत पर पुरानी बस्ती पुलिस ने आरोपी के खिलाफ अपराध दर्ज किया है। मिली जानकारी के अनुसार अन्धधुपी कालोनी निवासी प्रदीप सिंह 52 वर्ष ने थाना में शिकायत किया कि उसका छोटा पुत्र आरोपी शुभम सिंह 27 वर्ष घर में लोगों से विवाद कर रहा था। जिससे प्रार्थी ने मना किया तो आरोपी ने प्रार्थी पर सील लोढ़ा से वार कर चोट पहुंचाया। प्रार्थी की शिकायत पर पुरानी बस्ती पुलिस ने आरोपी के खिलाफ अपराध दर्ज कर जांच में लिया है।

बगैर सूचना के लगातार अनुपस्थित प्रधान अध्यापक निलंबित

कांडगांव (आरएनएस)। संयुक्त संचालक शिक्षा संभाग बस्तर द्वारा खण्ड शिक्षा अधिकारी केशकाल के जांच प्रतिवेदन के आधार पर कांडगांव जिले अंतर्गत केशकाल ब्लॉक के शासकीय पूर्व माध्यमिक शाला बनिथागांव में पदस्थ प्रधान अध्यापक श्रवण कुमार ठाकुर को बगैर सूचना के कर्तव्य से लगातार अनुपस्थित रहने के कारण सम्बन्धित को छत्तीसगढ़ सिविल सेवा वर्गीकरण, नियंत्रण एवं अपील नियम 1966 के तहत तत्काल प्रभाव से निलंबित किया गया है। निलम्बन अवधि में सम्बन्धित का मुख्यालय कार्यालय खण्ड शिक्षा अधिकारी केशकाल निर्धारित किया गया है, और निलम्बन अवधि में उन्हें नियमानुसार जीवन निर्वाह भत्ते की पात्रता होगी।

अज्ञात बीमारी से 40 से भी अधिक सुअरों की मौत

बालोद (आरएनएस)। छत्तीसगढ़ के बालोद जिले में अचानक सुअरों की मौत से हड़कम्प मच गया। क्षेत्र में अब तक 40 से अधिक सूअरों की मौत हो गई है। जिसके बाद जहां पशुपालकों में हड़कम्प मच गया है। बताया जा रहा है कि 40 से अधिक सूअरों की संक्रमण से मौत हो चुकी है। स्वाइन फ्लू की संभावना जताई जा रही है। वहीं पशु विभाग के डॉक्टर इसे स्वाइन फीवर बता रहे।

सुदूर वनांचल से हजारों की संख्या आंगनबाड़ी कार्यकर्ता, सहायिकाओं का राजधानी में डेरा : सरकार को याद दिला रहीं वादा

रायपुर (आरएनएस)। छत्तीसगढ़ की राजधानी रायपुर में सोमवार को हजारों की संख्या में आंगनबाड़ी कार्यकर्ता सहायिकाओं ने राजधानी में उग्र प्रदर्शन कर मोर्चा खोल दिया है। प्रदेश भर के आंगनबाड़ी कार्यकर्ता लंबे समय से चुनावी घोषणा पत्र के अनुरूप मानदेय या फिर कलेक्टर दर पर मानदेय देने की मांग कर रहे हैं। आंदोलन में जशपुर, बलरामपुर, सूरजपुर, कोरिया, सुकमा, दंतेवाड़ा, बीजापुर, नारायणपुर जिले से

उद्यानिकी फसलों के लिए शून्य प्रतिशत ब्याज पर 3 लाख रूपए तक का ऋण : कृषि उत्पादन आयुक्त ने की विभागीय योजनाओं की समीक्षा

उद्यान विभाग के अधिकारियों को उद्यानिकी योजनाओं के प्रचार-प्रसार के निर्देश

रायपुर (आरएनएस)। छत्तीसगढ़ में उद्यानिकी फसलों को बढ़ावा देने के लिए लगातार प्रयास किए जा रहे हैं। राज्य शासन द्वारा उद्यानिकी फसल उत्पादक कृषकों को तीन लाख रूपए तक की सीमा तक शून्य प्रतिशत ब्याज दर पर अल्पकालीन ऋण उपलब्ध कराने का संयुक्त परेड की सलामी लेंगी। गणतंत्र दिवस समारोह की तैयारियां लगभग पूरी हो चुकी हैं। इस तात्पर्य में आज यहां पुलिस परेड ग्राउंड में फूल डेऊस फायनल रिहर्सल हुई। रिहर्सल में आकर्षक मार्च-पास्ट के साथ पदक अलंकरण समारोह और अन्य कार्यक्रमों की पूर्व तैयारियों को परखा गया।

विभाग की समीक्षा बैठक को संबोधित कर रहे थे। बैठक में उद्यानिकी विभाग के संचालक श्री माधेश्वरन व्ही. सहित अन्य वरिष्ठ अधिकारी भी उपस्थित थे। बैठक में कृषि उत्पादन आयुक्त ने कहा कि धान के बदले अन्य फसल लिये जाने पर प्रति एकड़ 10 हजार रूपए की प्रोत्साहन राशि दी जा रही है, इसका भी प्रचार-प्रसार करें। डॉ. सिंह ने विभाग के फ्लैगशीप योजना की समीक्षा करते हुए कहा कि गौठानों में तैयार किये गये उत्पादों के विक्रय के लिए आस-पास के विभिन्न संस्थाओं यथा स्कूल, आश्रम, कैम्प (बी.एस.एफ., केन्द्रीय एवं अन्य पुलिस बल), छात्रावास, चिकित्सालय, आंगनबाड़ी इत्यादि संस्थाओं से सामुदायिक बाडियों को लिंक किया जावे। उन्होंने उद्यान विभाग के अधिकारियों को उद्यानिकी उत्पादों के

प्रदायित राशि में सर्वप्रथम राज्य पोषित योजनाओं की पूर्ति तदुपश्चात् केन्द्र प्रवर्तित योजनाओं की पूर्ति एवं उक्त दोनो योजनाओं की पूर्ति होने के उपरांत डीएमएफ मद का उपयोग किया जावे। उद्यानिकी मित्र योजना की समीक्षा करते हुए डॉ. सिंह ने कहा कि हायर सेकेण्डरी स्कूलों में उद्यानिकी विभाग द्वारा संचालित योजना की जानकारी प्रदान किए जाए, जिससे स्कूलों के छात्र-छात्राओं में बागवानी के प्रति रुचि बढ़े एवं स्कूल शिक्षा प्राप्त करने के उपरांत छात्र-छात्राओं द्वारा विभागीय योजनाओं का लाभ लेकर कृषि कार्यों को भी रोजगार के रूप में अपनाया जावे। उन्होंने समस्त राज्य एवं केन्द्र पोषित योजना अंतर्गत किये जा चुके कार्यों की शत प्रतिशत वित्तीय पूर्ति मार्च माह से पूर्व करना सुनिश्चित करने के



सैल्प लाइफ को बढ़ाने के संबंध में विभाग से जिमीकंद एवं कटहल के सैम्पल को रेडिशन की प्रक्रिया कराये जाने के लिए भाभा एटोमिक रिसर्च सेंटर (टाल्बद्ध मुम्बई भेजे जाने के भी निर्देश दिए। कृषि उत्पादन आयुक्त डॉ. कमलप्रति सिंह ने कहा कि राष्ट्रीय बागवानी मिशन योजना के घटक मधुमक्खी पालन का क्रियान्वयन वन विभाग से समन्वय कर अधिक वन क्षेत्र वाले जिलों में किया जावे। उन्होंने समस्त जिलाधिकारियों को निर्देशित किया कि जिलों को

प्रदायित राशि में सर्वप्रथम राज्य पोषित योजनाओं की पूर्ति तदुपश्चात् केन्द्र प्रवर्तित योजनाओं की पूर्ति एवं उक्त दोनो योजनाओं की पूर्ति होने के उपरांत डीएमएफ मद का उपयोग किया जावे। उद्यानिकी मित्र योजना की समीक्षा करते हुए डॉ. सिंह ने कहा कि हायर सेकेण्डरी स्कूलों में उद्यानिकी विभाग द्वारा संचालित योजना की जानकारी प्रदान किए जाए, जिससे स्कूलों के छात्र-छात्राओं में बागवानी के प्रति रुचि बढ़े एवं स्कूल शिक्षा प्राप्त करने के उपरांत छात्र-छात्राओं द्वारा विभागीय योजनाओं का लाभ लेकर कृषि कार्यों को भी रोजगार के रूप में अपनाया जावे। उन्होंने समस्त राज्य एवं केन्द्र पोषित योजना अंतर्गत किये जा चुके कार्यों की शत प्रतिशत वित्तीय पूर्ति मार्च माह से पूर्व करना सुनिश्चित करने के

निर्देश समस्त जिला स्तरीय अधिकारियों को दिए। साथ ही उन्होंने राज्य एवं केन्द्र पोषित योजनांतर्गत उद्यानिकी प्रशिक्षण एवं भ्रमण संबंधित कार्य जल्द पूर्ण कराने के लिए निर्देशित किया। बैठक में राज्य पोषित योजना के घटक कम्प्यूटरी फैसिंग हेतु आगामी वर्ष 2023-24 हेतु भी पूर्ति खरीफ मौसम में पूर्ण किये जाने के लिए निर्देशित किया गया। इस संबंध में कम्प्यूटरी फैसिंग का नेशनल मिशन आन एडीबल आयल योजनांतर्गत चयनित किये गये कृषकों के साथ अभिसरण कर योजना का लाभ दिए जाने कहा गया। नेशनल मिशन ऑन एडीबल आयल-ऑयल पॉम योजना की समीक्षा करते हुए डॉ. सिंह ने योजनांतर्गत अधिक से अधिक कृषकों को लाभान्वित किए जाने के निर्देश दिए। साथ ही रोपण सामग्री की उपलब्धता सुनिश्चित किये

जाने हेतु अन्य नवीन संस्थाओं के साथ अनुबंध किया जाने को भी कहा। राष्ट्रीय कृषि विकास योजना के समीक्षा दौरान उन्होंने कहा कि जिलों से चर्चा कर वर्ष 2022-23 में जिन घटकों की पूर्ति जिन जिलों द्वारा नहीं की जा सकेगी उन घटकों के लक्ष्य परिवर्तित कर अन्य जिलों को आबंटित किया जावे। बैठक में माधेश्वरन व्ही द्वारा विभाग अंतर्गत संचालित विभिन्न योजनाओं हेतु प्राप्त आबंटन एवं अद्यतन हुए व्यय की जानकारी प्रदान की गई। बैठक में अपर संचालक उद्यान श्री भूपेंद्र कुमार पाण्डेय, संयुक्त संचालक उद्यान व्ही के चतुर्वेदी, संयुक्त संचालक (अभियंत्रिकी) एम पी अवधिया, उप संचालक उद्यान (ट्रय) श्री नीरज कुमार शाहा एवं मनोज कुमार अम्बाड तथा समस्त जिलों के उप एवं सहायक संचालक उद्यान उपस्थित थे।

राजधानी में गणतंत्र दिवस समारोह की तैयारियां पूरी : इस बार झारखंड राज्य की सशस्त्र बल प्लाटून भी परेड में होंगी शामिल

मार्च-पास्ट, पदक अलंकरण सहित हुई फुल डेस फायनल रिहर्सल

रायपुर (आरएनएस)। राजधानी रायपुर में गणतंत्र दिवस का मुख्य समारोह पुलिस परेड ग्राउंड में सुबह 9 बजे से आयोजित होगा। राज्यपाल सुश्री अनुसुइया उडके मुख्य समारोह स्थल में ध्वजारोहण कर संयुक्त परेड की सलामी लेंगी। गणतंत्र दिवस समारोह की तैयारियां लगभग पूरी हो चुकी हैं। इस तात्पर्य में आज यहां पुलिस परेड ग्राउंड में फूल डेऊस फायनल रिहर्सल हुई। रिहर्सल में आकर्षक मार्च-पास्ट के साथ पदक अलंकरण समारोह और अन्य कार्यक्रमों की पूर्व तैयारियों को परखा गया।

राज्यपाल के सुरक्षा अधिकारी श्री अशोक कुमार ने रिहर्सल में राज्यपाल की भूमिका निभाकर तैयारियों का जायजा लिया। इस दौरान निर्धारित मिनेट टू मिनेट कार्यक्रम के अनुसार समारोह की गतिविधियां संचालित की गई। आकर्षक परेड के साथ सशस्त्र बलों की टुकड़ियों द्वारा रिहर्सल में गार्ड ऑफ ऑनर के साथ सलामी दी गई। पुलिस परेड ग्राउंड में आयोजित मार्च-पास्ट में इस बार पड़ोसी राज्य झारखंड की सशस्त्र पुलिस बल की प्लाटून भी शामिल होगी। इस मौके पर पुलिस महानिदेशक श्री अशोक जुनेजा, कलेक्टर डॉ सखेंद्र नेन्द भूरे, वरिष्ठ पुलिस अधीक्षक श्री प्रशांत अग्रवाल सहित पुलिस और अन्य विभागीय अधिकारी उपस्थित थे।

रिहर्सल में परेड कमाण्डर सुश्री पुजा कुमार के नेतृत्व में, सुरक्षा बलों की 12 प्लाटूनों के साथ बैंड प्लाटून ने भी कदम से कदम मिलाकर गणतंत्र के महोत्सव में मार्च-पास्ट किया। समारोह की रिहर्सल में सीमा सुरक्षा बल, केन्द्रीय रिजर्व पुलिस बल, भारत-तिब्बत सीमा बल, केन्द्रीय औद्योगिक सुरक्षा बल, सशस्त्र सीमा बल, झारखंड राज्य सशस्त्र बल (पुरुष), छ.ग. सशस्त्र बल (पुरुष), छत्तीसगढ़ पुलिस (पुरुष), छत्तीसगढ़ पुलिस (महिला), छत्तीसगढ़ सशस्त्र बल (महिला), छत्तीसगढ़ जेल, नगर सेना पुरुष एवं महिला तथा बैण्ड प्लाटून के जवानों ने आकर्षक मार्च-पास्ट की और सलामी दी। परेड के द्वितीय ऑफिसर इन कमांड श्री आशीष नेताम रहे।

गणतंत्र दिवस पर राज्यपाल के हाथों सम्मानित होंगे पचास से अधिक अधिकारी-जवान। गणतंत्र दिवस के मौके पर मुख्य समारोह में राज्य के पचास से अधिक पुलिस अधिकारियों-जवानों को विभिन्न पदकों और पुरस्कारों से सम्मानित किया जाएगा। समारोह में छत्तीसगढ़ राज्य के नक्सल प्रभावित जिलों में नक्सलियों के विरुद्ध अदम्य साहस एवं वीरता का परिचय देने वाले अधिकारियों एवं कर्मचारियों को राष्ट्रपति का 'पुलिस वीरता पदक' से अलंकृत किया जाएगा। समारोह में उत्कृष्ट सेवा लिए राष्ट्रपति का 'विशिष्ट सेवा पदक' से भी पुलिस अधिकारियों और जवानों को सम्मानित किया जाएगा।

मुख्यमंत्री ने शहीद वीर नारायण सिंह की आदमकद प्रतिमा का किया अनावरण

रायपुर (आरएनएस)। मुख्यमंत्री भूपेश बघेल ने आज जिला मुख्यालय बलौदाबाजार के संयुक्त जिला कार्यालय परिसर में शहीद वीर नारायण सिंह की आदमकद प्रतिमा का अनावरण किया। बघेल ने इस अवसर पर शहीद वीर नारायण सिंह का स्मरण करते हुए उनकी प्रतिमा पर श्रद्धासूचना अर्पित किए। कांस्थ मेटल से निर्मित यह आदमकद मूर्ति 12 फीट ऊंची और 2 टन वजनी है। इस मूर्ति को पूर्व में स्थापित राष्ट्रपिता महात्मा गांधी और संबिधान निर्माता डॉ. भीमराव अंबेडकर की प्रतिमा के क्रम में स्थापित किया गया है।

गौरतलब है कि मुख्यमंत्री भूपेश बघेल ने 10 दिसम्बर 2020 को सोनाखान में शहादत दिवस के अवसर पर आयोजित कार्यक्रम में जिला कार्यालय परिसर बलौदाबाजार में शहीद वीर नारायण सिंह की आदमकद प्रतिमा स्थापित करने की घोषणा की थी। छत्तीसगढ़ के महान क्रांतिकारी, सोनाखान के माटी सपूत, जिले की शान, सन 1857 की क्रांति के प्रथम शहीद वीर नारायण सिंह की आदमकद प्रतिमा की स्थापना से न केवल जिला परिसर बल्कि पूरा प्रदेश गौरवान्वित हुआ है। इस प्रतिमा से छत्तीसगढ़ की स्वर्णिम इतिहास की झलक दिखलायी दे रही है।

खरसिया पुलिस ने तेलीकोट में लगाई जन चौपाल, ग्रामीणों को बताया साइबर ठगी से बचाव के उपाए

रायगढ़। वरिष्ठ पुलिस अधीक्षक अभिषेक मीणा के दिशा निर्देशन पर थाना/चौकी द्वारा अपने-अपने क्षेत्रों में जन चौपाल लगाकर रहवासियों को अपराध व अपराधों से बचाव के संबंध में जानकारी दिया जा रहा है। इसी क्रम में आज पुलिस चौकी खरसिया स्टाफ द्वारा ग्राम तेलीकोट जाकर रहवासियों को मुख्य बस्ती में एकत्रित कर विविध अपराधों के संबंध में जानकारी दिया गया। पुलिस अधिकारियों द्वारा मुख्यतः वर्तमान में हो रही साइबर ठगी के संबंध में जानकारी देकर बताया गया कि बैंक कभी भी अपने ग्राहकों को कॉल कर एटीएम कार्ड, बैंक व अन्य कोई जानकारी नहीं लेती इसलिए कभी भी अनजान व्यक्ति को अपने मोबाइल पर आये ओटीपी और बैंक की



जानकारी शेयर ना करें। वर्तमान में हैकर्स अनेकों प्रकार से कॉल कर ठगा जा रहा है बताया गया और ऐसे फ्रॉड कॉल से बचने की सलाह देते साथ ही गांववालों को अवैध शराब बनाने और बेचने वालों की सूचना देने तथा फेरीवालों और घूमतू किस्म के व्यक्तियों के देखे जाने पर तत्काल पुलिस को सूचना देने कहा गया है।

रीपा अंतर्गत एक दिवसीय कार्यशाला आयोजित

सारांगढ़-बिलासगढ़। कलेक्टर डॉ.फरिहा अलम सिद्दीकी की अध्यक्षता में जिले के सभाकक्ष में रीपा अंतर्गत एक दिवसीय कार्यशाला का आयोजन किया गया। जिसमें रीपा योजना का विस्तृत परिचय और गतिविधियों पर चर्चा की गई। इस दौरान रायगढ़ सीईओ जिला पंचायत अम्बिनाश मिश्रा भी उपस्थित रहे। कार्यशाला में जिला पंचायत रायगढ़ से जिला राष्ट्रीय ग्रामीण आजीविका मिशन टीम और जिला रीपा नोडल द्वारा भी दिशा-निर्देश पर चर्चा किया गया। गौरतलब है कि राज्य सरकार की महत्वाकांक्षी रीपा योजना महात्मा



गंधी रूरल इंडस्ट्रियल पार्क योजना के अंतर्गत सभी जिलों में रूरल इंडस्ट्रियल पार्क का निर्माण किया जा रहा है, इसमें ग्रामीण क्षेत्रों के चयनित गौठानों को आजीविका के केन्द्र के रूप में विकसित करने की कवायद जारी है। गौठानों में वर्मीकम्पोस्ट, मुर्गी पालन, बकरी पालन, कृषि उत्पादों और वनोपजों के प्रसंस्करण एवं ग्रामोद्योग कार्य किये

जाने हैं। इन गतिविधियों के माध्यम से बड़ी संख्या में स्व-सहायता समूह की महिलाओं और ग्रामीण युवाओं को रोजगार और आय के अवसर प्रदान करने की सरकार की मंशा है। उक्त कार्यशाला में संयुक्त कलेक्टर डॉ.सिग्धा तिवारी, सारांगढ़ एवं बरमकेला सीईओ, सारांगढ़-बरमकेला-बिलासगढ़ के रीपा गौठान के समूह सदस्य, उद्यमी, सरपंच, सचिव और संबंधित विभागों के अधिकारी-कर्मचारी, संबंधित जनपद के अधिकारी-कर्मचारी उपस्थित रहे।

अपर कलेक्टर जांगड़े ने जनदर्शन में सुनी लोगों की समस्याएं, अधिकारियों को दिए आवेदनों के त्वरित निराकरण के निर्देश

रायगढ़। जनदर्शन में आज राजस्व, पेंशन, विद्युत, राशनकार्ड, स्वास्थ्य, आवास जैसे विभिन्न मांगों एवं समस्याओं से संबंधित कुल 118 आवेदन प्राप्त हुए। अपर कलेक्टर सुश्री संतन देवी जांगड़े ने विभागीय अधिकारियों को प्राप्त आवेदनों की जांच कर निराकरण करने के निर्देश दिए। जनदर्शन में भगवानपुर निवासी राजाबाबु ने दिव्यांग पेंशन एवं दिव्यांग कार्ड बनवाने के लिए आवेदन लेकर आए थे। उनका कहना था कि वे शारीरिक एवं मानसिक रूप से दिव्यांग है, जिस पर अपर कलेक्टर सुश्री

जांगड़े ने डीईओ को स्कूल के जांच निरीक्षण के निर्देश दिए। विकासखंड खरसिया के ग्राम घघरा निवासी नदिना राठी ने बताया कि वे अत्यंत गरीब परिवार से आती हैं, उनके पास आय का कोई साधन नहीं है। आवाजाही में परेशानियों का सामना करना पड़ता है, जिसके लिए उन्होंने अपर कलेक्टर सुश्री जांगड़े से ट्रायसायकल के लिए आवेदन किया, आवेदन पर उन्होंने समाज कल्याण को कार्यवाही के लिए निर्देशित किया। इसी प्रकार ग्राम बनोरा

निवासी कुमारी बाई ने कहा की वे अत्यंत गरीब हैं, उनका परिवार रोजी मजदूरी कर जीवन यापन कर रहे हैं, उन्होंने अपर कलेक्टर सुश्री जांगड़े से पीएमआवास योजना का लाभ प्रदान करने का आग्रह किया, इसी प्रकार बड़ी संख्या में अन्य महिलाएं आवेदन लेकर आए थे। जिस पर अपर कलेक्टर सुश्री जांगड़े ने कहा कि पात्रताानुसार पीएमआवास का लाभ प्रदान किया जा रहा है। ग्राम सहस्रपुर्ी निवासी पुटुमुकुंवर ने बताया की वे प्राथमिक शाला में मध्यान्ह भोजन बनाने का कार्य करती है।

Advertisement for Social Justice Union. It includes the organization's name, contact information (SJU - Contact No. +91 9301915303, E-mail ID: sjunion29@gmail.com), and a list of services provided. The services listed include: 1. Legal aid and representation for the poor, 2. Free legal advice and representation for the poor, 3. Free legal aid and representation for the poor, 4. Free legal aid and representation for the poor, 5. Free legal aid and representation for the poor. The advertisement also mentions that the union is registered with the Government of India (Registered with Govt. No. 5526) and provides a list of addresses for its branches: Behind Stadium, Near Career School, Raigarh, C.G., Pin 496001. The website www.nyaysakshi.com is also mentioned.